



26. 08. 2026

தலைப்புச் செய்திகள்

1. மிலாது நபி மற்றும் திருவோணப் பண்டிகை இன்று கொண்டாடப்படுவதை ஒட்டி தலைவர்கள் வாழ்த்து தொரிவித்துள்ளனர்.
2. தமிழ்நாட்டில் பன்றி காய்ச்சல் நோய் பரவலை கட்டுப்படுத்த சுகாதார நடவடிக்கைகள் முடுக்கிவிடப்பட்டுள்ளதாக மாநில அமைச்சர் டாக்டர் அருண்ராஜ் கூறியுள்ளார்..
3. பரந்தூர் விமான நிலைய பணிகளுக்காக கையகப்படுத்தப்பட்ட நிலங்கள் தொடர்பாக சட்ட வல்லுநர்களுடன் கலந்தாலோசித்து முடிவெடுக்கப்படும் என்று மாநில அமைச்சர் திரு. ராஜ்மோகன் அறிவித்துள்ளார்..
4. மேட்டூர் அணை பாதுகாப்பு முன்னேற்பாடுகளை நீர்வளத்துறை அதிகாரிகள் இன்று ஆய்வு செய்தனர்..
5. இந்தியாவிற்கு எதிரான 2-வது இறுதி டெஸ்ட் கிரிக்கெட் போட்டியில் இலங்கை தனது இரண்டாவது இன்னிங்ஸை follow on உடன் தொடர்ந்து விளையாடி வருகிறது.

மிலாது நபி ஓணம்

நபிகள் நாயகத்தின் பிறந்த நாளான மிலாது நபி இன்று கொண்டாடப்படுகிறது.

மலையாள மொழி பேசும் மக்களின் வசந்த விழாவான திருவோணப் பண்டிகையும் இன்று மகிழ்ச்சியுடனும் உற்சாகத்துடனும் கொண்டாடப்படுகிறது.

இந்நாளை ஒட்டி குடியரசு தலைவர் திருமதி திரௌபதி முர்மு, குடியரசு துணை தலைவர் திரு.சி.பி.ராதாகிருஷ்ணன், பிரதமர் திரு.நரேந்திரமோடி, மத்திய தகவல் ஒலிபரப்புத்துறை இணை அமைச்சர் டாக்டர் எல்.முருகன், தமிழக ஆளுநர் திரு. ராஜேந்திர விஸ்வநாத் அர்வேக்கர் முதலமைச்சர் திரு.ஜோசப் விஜய் உள்ளிட்டோர் நாட்டு மக்களுக்கு வாழ்த்துத் தொரிவித்துள்ளனர்.

அனைவரது வாழ்விலும் வளமும் மகிழ்ச்சியும் பெருகட்டும் என வாழ்த்தியுள்ளனர்.

மிலாது நபியை ஒட்டி திருப்பூரில் நபிகள் புகழ் பாடும் பேரணி நடைபெற்றதாக எமது செய்தியாளர் தொரிவிக்கிறார்.

வாய்ஸ்

தென்காசி கன்னியாகுமாரி திருநெல்வேலி மாவட்டங்களில் மக்கள் ஓணம் பண்டிகையை அத்தப்பூ கோலமிட்டு 23 வகையான உணவு பொருட்களுடன் வெகு விமரிசையாக கொண்டாடி வருகின்றனர்.

பிரதமர்

பிரதமர் திரு.நரேந்திரமோடி கேலோ இந்தியா கலந்துரையாடல் நிகழ்ச்சியில் காணொலி வாயிலாக நாளை உரையாற்றுகிறார்.

தேசிய விளையாட்டு தின கொண்டாட்டங்களின் ஒருபகுதியாக அனைத்து மாநிலங்கள் மற்றும் யூனியன் பிரதேசங்களிலிருந்தும் தலா 2 கல்லூரி மாணாக்கர் பங்கேற்கும் இந்நிகழ்ச்சியில் விளையாட்டு, இளையோர் ஆளுமை, தன்னார்வ தொண்டு, உடல்தகுதி மற்றும் தேச கட்டமைப்பு ஆகியவை குறித்து பிரதமர் கலந்துரையாடுகிறார்.

தொடர்ந்து இளையோர் பாரத தன்னார்வலர்கள் உள்ளூர் விளையாட்டு வீரர்கள் மற்றும் மக்கள் பிரதிநிதிகள், வெற்றிபெற்ற விளையாட்டு வீரர்கள் இடையேயான கலந்துரையாடல் நிகழ்ச்சிகளுக்கும் ஏற்பாடுகள் செய்யப்பட்டுள்ளன.

நிர்மாணமலா சீதாராமன்

உலகில் வேகமாக வளர்ந்து வரும் பொருளாதார நாடாக இந்தியா திகழ்கிறது என்று மத்திய நிதியமைச்சர் திருமதி நிர்மாணமலா சீதாராமன் தொரிவித்துள்ளார்.

கனடா டொரண்டோவில் இந்திய வர்த்தக பிரதிநிதிகளிடையே உரையாற்றிய அவர், இந்தியா நீடித்த வளர்ச்சி, இளையோரின் எண்ணிக்கை, விரிவடைந்து வரும் நுகர்வு உள்ளிட்டவைகளில் தனித்துவம் பெற்று வருவதாக கூறினார்.

இந்தியாவில், விரைவான நகரமயமாக்கல், நடுத்தர வர்க்கத்தினரின் முன்னேற்றம், உலக தரம் வாய்ந்த டிஜிட்டல் உள்கட்டமைப்பு ஆகியவற்றின் மூலம் ஒவ்வொரு துறையிலும் புதிய வாய்ப்புகள் உருவாக்கப்படுவதாக தொரிவித்தார்.

கனடா நிதியமைச்சர் ஃபிரான்சுவா பிலிப் உடன் பொருளாதார மற்றும் நிதி சார் பேச்சுவார்த்தைகளை அமைச்சர் மேற்கொள்கிறார்.

இரு நாடுகளுக்கிடையேயான பொருளாதார முன்னேற்றம் முதலீட்டு வாய்ப்புகள் உள்ளிட்டவைகளை மேம்படுத்தும் வகையிலான ஆலோசனைகளையும் அவர் மேற்கொள்கிறார்.

எரிசக்தி, செயற்கை நுண்ணறிவு மற்றும் முக்கிய கனிமங்கள் உள்ளிட்ட துறைகளை சேர்ந்த தலைமை செயல் அதிகாரிகள், தலைவர்கள், உள்ளிட்டோரும் இக்கூட்டத்தில் பங்கேற்க உள்ளனர்.

ஈ-ஸ்ரம்

நாட்டின் அமைப்பு சாரா தொழிலாளர்களின் சமூக பாதுகாப்பை வலுப்படுத்துவதில் ஈ-ஸ்ரம் இணையதளம் முக்கிய பங்கு வகிப்பதாக மத்திய அரசு தொரிவித்துள்ளது.

இந்த இணையதளம் தொடங்கப்பட்டு 5 ஆண்டு நிறைவை ஒட்டி மத்திய அரசு வெளியிட்டுள்ள செய்தியில் 31 கோடியே 89

லட்சத்திற்கும் மேற்பட்ட தொழிலாளர்கள் இதில் பதிவு செய்துள்ளதாக கூறியுள்ளது.

அருண் ராஜ்

தமிழ்நாட்டில் பன்றி காய்ச்சல் நோய் பரவல் அதிகரித்து வரும் நிலையில் நோய் அறிகுறிகள் கண்டறியப்பட்டவுடன், பொதுமக்கள் மருத்துவமனைகளுக்கு செல்லுமாறு மாநில மருத்துவம் மக்கள் நல்வாழ்வுத்துறை அமைச்சர் டாக்டர் அருண்ராஜ் அறிவுறுத்தியுள்ளார்.

சென்னையில் இன்று செய்தியாளர்களிடம் பேசிய அவர், லேசான சளி, காய்ச்சல், இருமல் தொண்டை வலி போன்ற அறிகுறிகள் இருப்பின் சுயமாக மருந்துகளை உட்கொள்ள வேண்டாம் என அறிவுறுத்தினார்.

மாநிலத்தில் சுகாதார நடவடிக்கைகள் முடுக்கிவிடப்பட்டுள்ளதாகவும் அமைச்சர் கூறினார்.

ராஜ்மோகன்

பரந்தூர் விமான நிலையத்திற்காக விவசாயிகளிடமிருந்து கையகப்படுத்தப்பட்ட நிலங்களை திருப்பி வழங்குவது தொடர்பாக சட்ட வல்லுநர்களுடன் கலந்தாலோசித்து முடிவெடுக்கப்படும் என்று மாநில பள்ளிகல்வி துறை அமைச்சர் திரு.ராஜ்மோகன் தொரிவித்துள்ளார்.

சென்னை எழும்பூரில் தமிழ் தென்றல் திரு.வி. கல்யாண சுந்தரனாரின் 143ஆவது பிறந்த நாளை ஒட்டி அன்னாரது திருவுருவ படத்திற்கு இன்று மலர்தூவி மாியாதை செலுத்திய பின் செய்தியாளர்களிடம் பேசிய அவர், இவ்விசயத்தில் விவசாயிகளின் நலனை கருத்தில் கொண்டு அரசு நடவடிக்கைகளை மேற்கொள்ளும் என்றார்.

ரமேஷ்

திருவண்ணாமலை அருணாச்சலேஸ்வரர் திருக்கோவிலில் பக்தர்கள் சிரமமின்றி தரிசனம் மேற்கொள்ள நடவடிக்கை எடுக்கப்படும் என்று மாநில இந்து சமய அறநிலையத்துறை அமைச்சர் திரு.ரமேஷ் தொர்வித்துள்ளார்.

இக்கோவிலில் இன்று ஆய்வு மேற்கொண்ட அமைச்சர், பக்தர்களின் காத்திருப்பு நேரம் தொடர்பான கோரிக்கைகள் பரிசீலிக்கப்பட்டு தரிசன முறைகள் நெறிபடுத்தப்படும் என்றார்.

தென்னரசு

காஞ்சிபுரம் ஸ்ரீவரதராஜ பெருமாள் திருக்கோவிலில் நான்கு கோடியே 25 லட்ச ரூபாய் மதிப்பில் புதிய திருத்தேர் அமைக்கும் பணிக்கான பூர்வாங்க பணிகளை மாநில அமைச்சர்கள் திரு. தென்னரசு, திரு.ரஞ்சித் குமார் ஆகியோர் இன்று தொடங்கிவைத்தனர்.

இப்பணிகள் அடுத்த ஓராண்டிற்குள் நிறைவடையும் என அமைச்சர் திரு.தென்னரசு கூறினார்.

E-KYC

தமிழ்நாட்டில் அனைத்து நியாயவிலைக்கடைகளிலும் குடும்ப அட்டை தாரர்களுக்கான கைரேகை சரிபாட்ப்பு E-KYC சிறப்பு முகாம் வரும் சனிக்கிழமை நடைபெற உள்ளது.

காலை 9 மணி முதல் மாலை 5 மணிவரை நடைபெறும் இம்முகாமை கைரேகை பதிவு விடுப்பட்ட குடும்ப அட்டை தாரர்கள் பயன்படுத்திக்கொள்ளலாம்.

மேட்டூர்

மேட்டூர் அணையின் நீர்மட்டம் 90 அடியை எட்டும் தருவாயில் உள்ளதை அடுத்து பாசனத்திற்காக அணை விரைவில் திறக்கப்பட உள்ளது.

இதனையடுத்து அணையின் வலது கரையில் பாதுகாப்பு ஏற்பாடுகள் குறித்து நீர்வளத்துறை அதிகாரிகள் இன்று ஆய்வு மேற்கொண்டனர்.

அணைக்கு நீர்வரத்து இன்று வினாடிக்கு 10 ஆயிரத்து 405 கன அடியாக உள்ளது.

ஒகேனக்கல் காவிரி ஆற்றில் இன்று வினாடிக்கு 10 ஆயிரம் கன அடி தண்ணீர் வந்துகொண்டிருக்கிறது.

அரியலூர்

தொடர் மழை காரணமாக அரியலூர் மாவட்டத்தில் காய்ச்சல் மற்றும் தொற்றுநோய் பாதிப்புகளை தடுக்கும் வகையில் நடைபெற்று வரும் தூய்மை பணிகளுக்கு பொதுமக்கள் ஒத்துழைப்பு வழங்க வேண்டும் என ஆட்சித்தலைவர் திருமதி மிருணாளினி கேட்டுக்கொண்டுள்ளாள்.

பொது இடங்களில் கொசு ஒழிப்பு பணிகள் நடைபெற்று வருவதாக எமது செய்தியாளர் தொரிவிக்கிறாள்.

இருவாரி

தமிழக அரசின் மாவட்ட தொழில் மையம் மூலம் செயல்படுத்தப்படும் புதிய தொழில்முனைவோர் மற்றும் தொழில் நிறுவன மேம்பாட்டு திட்டத்தின் கீழ் மானியத்துடன் கூடிய வங்கி கடனுதவி பெற கடலூர் மாவட்டத்தை சேர்ந்தவர்கள் இணையதளம் வாயிலாக விண்ணப்பிக்கலாம் என்று மாவட்ட ஆட்சித்தலைவர் திரு.சிபி ஆதித்ய செந்தில்குமாள் தொரிவித்துள்ளார்.

திருப்பூர் மாவட்டத்தில் 18 வயதிற்குட்பட்ட குழந்தைகளுக்கான தனியார் பள்ளி விடுதிகளை பதிவு செய்து உரிமம் பெற வேண்டும் என ஆட்சித்தலைவர் டாக்டர் மணீஸ் நரணவரே அறிவுறுத்தியுள்ளார்.

மீறுவோர் மீது கடும் நடவடிக்கை எடுக்கப்படும் என்றும் அவர் எச்சரித்துள்ளார்.

ரயில் மற்றும் பேருந்து நிலையங்கள் உள்ளிட்ட பொது இடங்களில் இலவச WI FI பயன்படுத்துவதை பொதுமக்கள் தவிர்க்க வேண்டும் என சைபர் குற்றப்பிரிவு காவல்துறை அறிவுறுத்தியுள்ளது.

இதன்மூலம் கைபேசியில் உள்ள தனிநபர் தகவல்கள் கசிய வாய்ப்புள்ளதாக எச்சரித்துள்ளது.

தமிழகத்தில் பத்திரப்பதிவு அலுவலகங்களில் நாளை சுபமுகூர்த்த தினத்தை ஒட்டி ஆவணப்பதிவிற்காக கூடுதல் டோக்கன்கள் ஒதுக்கீடு செய்யப்படும் என்று பத்திரப்பதிவுத்துறை தலைவர் திரு. அருண் தயாள் சுந்தர் தொரிவித்துள்ளார்.

கோவில்

திருச்செந்தூர் அருள்மிகு சுப்பிரமணியசுவாமி திருக்கோவிலின் பன்னீர் இலை விபூதி பிரசாதத்தை ஆன்லைன் மூலம் விற்பனை செய்ய கோவில் நிர்வாகம் ஏற்பாடு செய்துள்ளதாக எமது செய்தியாளர் தொரிவிக்கிறார்.

வாய்ஸ்

திருத்தணி அருள்மிகு சுப்பிரமணியசுவாமி திருக்கோவிலில் ஆவணி அவிட்டத்தை ஒட்டி நாளை நண்பகல் 12 மணி முதல் மாலை 4 மணிவரை பக்தர்கள் தரிசனம் செய்ய அனுமதி இல்லை என கோவில் நிர்வாகம் அறிவித்துள்ளது.

வானிலை

வளிமண்டல காற்றழுத்த தாழ்வு பாதை காரணமாக மேற்கு தொடர்ச்சி மலை மாவட்டங்கள் மதுரை, சிவகங்கை, புதுக்கோட்டை, ராமநாதபுரம், விருதுநகர் ஆகிய மாவட்டங்களின் ஓரிரு இடங்களில் இடி மின்னலுடன் கூடிய மிதமான மழைக்கு வாய்ப்புள்ளதாக சென்னை வானிலை ஆய்வு மையம் தொரிவித்துள்ளது.

செங்கல்பட்டு விழுப்புரம் கடலூர் கள்ளக்குறிச்சி சேலம் அரியலூர் பெரம்பலூர் திருச்சி உள்ளிட்ட மாவட்டங்களில் லேசான மழை பெய்ய வாய்ப்புள்ளதாகவும் இம்மையம் கூறியுள்ளது.

கிரிக்கெட்

இந்தியாவிற்கு எதிரான 2-வது இறுதி டெஸ்ட் கிரிக்கெட் போட்டியின் நான்காம் நாளான இன்று இலங்கை தனது முதல் இன்னிங்ஸில் 290 ரன்னுக்கு ஆட்டமிழந்து follow on உடன் தனது இரண்டாவது இன்னிங்ஸில் சற்றுமுன் 2 விக்ெட் இழப்பிற்கு 163 ரன் எடுத்திருந்தது.

இந்தியா முதல் இன்னிங்ஸ் ஸ்கோர் 503 டிக்ளேர்ட்.

இத்துடன் இந்த செய்தியறிக்கை முடிவடைந்தது
